

## Көзге яфрак

Көзге жылда сары яфрак коела.  
Сары келәм булып жәелә.  
Кай арада килеп житкән бу көз,  
Үтеп киткән кайчан жәе дә.

Тукта эле, жил, койма яфракларны,  
Хозурланийм көзнең яменә.  
Күңелемә моңсу сагыш килә,  
Сары яфрак куна иңемә.

Исми торчы бераз, шушы матурлыкны  
Туйганчы бер карап калыймчы,  
Көзнең сары нурын яфрак белән бергә,  
Учларыма жыеп алаймчы.

Мин яфракны учларыма алып,  
Карап тордым озак уйланып.  
Кайчан гына эле яшел идең,  
Инде сары төскә буялдың.

Көзге төннәремдә уйланам да  
Сорау-жавап бирәм үземә.  
Ә бит мин дә сары яфрак төсле,  
Кереп барам гомер көзенә.

Көзге жылда сары яфрак коела  
Жиргә иңә аның эзләре,  
Яфрак түгел, гүя коела сыман  
Гомер дәфтәренең битләре.

Яфрак коела, тормыш дәвам итә,  
Һәр нәрсәнең бардыр язмышы.  
Берәү китсә жирдән, берәү килә,  
Табигатьнең үзенең агышы.

Өзелеп төшкән яфрак яшь бөрегә  
Ачыларга өмет биргәнгә,  
Яңа яфрак үсәр урынына,  
Жиргә кабат язлар килгәндә.

Р.Туктаманова